

जिल्हा परिषदा व पंचायत समित्या सार्वत्रिक
निवडणूकीसाठीचा खर्च भागविण्यासाठी संक्षिप्त
देयकावर रक्कम काढण्याची मर्यादा
वाढविण्याबाबत.

महाराष्ट्र शासन

शासन निर्णय क्र.जिपनि-२०१२/प्र.क्र.१/पंरा-२,
ग्राम विकास व जलसंधारण विभाग,
मंत्रालय, मादाम कामा मार्ग,
हुतात्मा राजगुरु चौक, मुंबई-४०० ०३२.
दिनांक: २३ जानेवारी, २०१२

- वाचा:** १) शासन निर्णय, वित्त विभाग क्र.विअप्र.१०.०८/प्र.क्र.७०/२००८/विनियम,
दिनांक १५ मे, २००९
२) शासन परिपत्रक, वित्त विभाग क्र.विआख-१०.०५/प्र.क्र.७८/२००५/विनियम,
दिनांक १८ मार्च, २००६.

प्रस्तावना:-

जिल्हा परिषदा व पंचायत समित्या सार्वत्रिक निवडणूका कार्यक्रमाच्या संदर्भात या सन २०११-२०१२ आर्थिक वर्षासाठी होणारा खर्च हा मागणी क्र.एल-२, २०५३ जिल्हा प्रशासन ०९३ (०२) (०१) जिल्हा परिषदा व पंचायत समित्या यांच्या निवडणूकबाबतचा खर्च (२०५३ ०५२९) (योजनेतर) (राज्यक्षेत्र) (दत्तमत) या लेखाशिर्षाखालील सन २०११-२०१२ या वित्तीय वर्षासाठी मंजूर असलेल्या अर्थसंकल्पीय तरतूदीतून भागविण्यात येतात.

उपरोक्त लेखाशिर्षाखालील अनुदानाचे वाटप सर्व जिल्हाधिकारी यांना करण्यात येते तसेच जिल्हाधिकारी यांना वाटप करण्यात आलेल्या मंजूर अनुदानाच्या मर्यादेमध्ये विहीत पध्दतीनुसार मंजूरी देऊन केल्या जाणाऱ्या खर्चाची उपरोक्त लेखाशिर्षाखालील देयके मंजूर करून ती संबंधित कोषागार अधिकाऱ्याकडे सादर करीत असतात.

महाराष्ट्र आकस्मित खर्च नियम, १९६५ अन्वये प्रदान करण्यात आलेल्या अनुक्रमांक ११-अ समोरील नियम क्रमांक ३४ येथील वित्तीय अधिकार यामध्ये विभाग प्रमुख यांना रु.१,००,०००/- (रुपये एक लाख फक्त) व कार्यालय प्रमुख यांना रु.२०,०००/- (रुपये वीस हजार फक्त) इतक्या रकमेपर्यंत वित्तीय अधिकाराची मर्यादा प्रदान केलेली आहे. ही मर्यादा रु.५ लाख व रु. २ लाख इतकी निवडणूकीच्या कामासाठी एक विशेष बाब म्हणून मर्यादेपर्यंत अट शिथिल करण्याचा प्रस्ताव शासनाच्या विचाराधीन होता.

शासन निर्णय:-

महाराष्ट्र आकस्मित खर्च नियम, १९६५ मधील परिशिष्ट एक च्या विवरणपत्र २ मध्ये दर्शविलेल्या बाबींकरिताच संक्षिप्त देयकावर रक्कम काढता येतात. निवडणूक कार्यक्रमाच्या संदर्भात ज्या बाबी मोडतात त्याकरिता संक्षिप्त देयकावर रक्कम काढण्याबाबत निवडणूकीच्या कामाची समय मर्यादा व महत्त्व लक्षात घेऊन महाराष्ट्र आकस्मित खर्च नियम, १९६५ मधील परिशिष्ट एक च्या विवरणपत्र २ मध्ये दर्शविलेल्या बाबीं व्यतिरिक्त निवडणूक कार्यक्रमाच्या संदर्भात ज्या बाबी मोडतात. त्या बाबी करीता संक्षिप्त देयकावर कमाल विभाग प्रमुख या नात्याने सध्याची मर्यादा रु.५,००,०००/- (रुपये पाच लाख फक्त) व कार्यालय प्रमुख या नात्याने तहसिलदार यांना रु.२,००,०००/- (रुपये दोन लाख फक्त) इतकी रक्कम काढण्यास विशेष बाब म्हणून शासन मंजूरी देत आहे.

अशी संक्षिप्त देयके, वित्त विभाग, शासन निर्णय क्र.वि.अप्र.१०.०८/प्र.क्र.७०/२००८/ विनियम, दिनांक १५ मे, २००९ चे परिशिष्ट वित्तीय अधिकार नियम पुस्तिका १९७८, भाग पहिला, उप विभाग, एक ते पाच, महाराष्ट्र आकस्मित खर्च नियम, १९६५ अन्वये प्रदान करण्यात आलेल्या अनुक्रमांक ११-अ समोरील नियम क्रमांक ३४ येथील वित्तीय अधिकार यानुसार त्याबाबतची तपशिलवार देयके रक्कम काढल्यापासून एक महिन्याच्या आत सादर करणे बंधनकारक राहील. यापूर्वी संक्षिप्त देयके सादर करणे प्रलंबित असल्यास असल्यास ती देयके सादर करावी. ही मान्यता फेब्रुवारी/मार्च, २०१२ मध्ये होणाऱ्या जिल्हा परिषदा व पंचायत समित्या सार्वत्रिक निवडणुकीसाठीच्या कामाच्या अनुषंगाने काढण्यात येणाऱ्या संक्षिप्त देयकापूर्तीचे मर्यादेत राहील.


तसेच वित्त विभागाच्या दि.१८/३/२००६ च्या शासन निर्णयामध्ये खाली नमूद केलेल्या अटीची पूर्तता करून सदर संक्षिप्त देयकांची तपशीलवार देयके निवडणुकीचा कार्यक्रम संपताच १ महिन्याच्या आत सादर करावीत:-

- १) यापूर्वीच्या संक्षिप्त देयकाद्वारे रक्कम काढल्या असल्यास त्याचे तपशिलवार देयके सादर करणे, प्रलंबित नाही असे प्रमाणित करणे.
- २) खर्च नियमित देयकाद्वारे करणे कसे अशक्य आहे व त्यासाठी संक्षिप्त देयकच सादर करणे कसे अनिवार्य आहे याचे समर्थन/स्पष्टीकरण नोंदविणे आवश्यक आहे.
- ३) प्रस्तावित देयकाचे विहीत मुदतीत तपशिलवार देयके सादर करण्याची कार्यवाही होण्यासाठी कोणत्या अधिकाऱ्यांची व्यक्तितग जबाबदारी असेल त्यांची जबाबदारी सोपवली.

हा शासन निर्णय वित्त विभागाच्या अनौपचारिक संदर्भ क्रमांक ४२/१२/विनियम, दिनांक २१/१/२०१२ अन्वये मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक क्रमांक २०१२०१२३११२०५११५१००१ असा आहे.

महाराष्ट्राचे राज्यपाल यांच्या आदेशानुसार व नावाने,


(डॉ. मल्लीनाथ कलशेट्टी)
उप सचिव, महाराष्ट्र शासन.

प्रत :

- १) विभागीय आयुक्त, (सर्व)
- २) जिल्हाधिकारी, (सर्व) (धुळे, नंदूरबार, अकोला, वाशिम, भंडारा व गोंदिया वगळून)
- ३) महालेखापाल, महाराष्ट्र १ / २ (लेखा व अनुज्ञेयता) मुंबई, नागपूर
- ४) महालेखापाल, महाराष्ट्र १ / २ (लेखा व परिक्षण) मुंबई, नागपूर
- ५) उपायुक्त, राज्य निवडणूक आयोग, महाराष्ट्र राज्य, नवीन प्रशासकीय इमारत, मुंबई.
- ६) जिल्हा लेखा कोषागार अधिकारी(सर्व)(धुळे, नंदूरबार, अकोला, वाशिम, भंडारा व गोंदिया वगळून)
- ७) संचालक, अर्थ व सांख्यिकी संचालनालय, नवीन प्रशासकीय इमारत, मुंबई. (दोन प्रती)
- ८) कार्यासन क्रमांक वित्त-१, वित्त-७ व वित्त-८, ग्राम विकास व जलसंधारण विभाग, मंत्रालय, मुंबई.
- ९) वित्त विभाग (विनियम व लेखा कोषा), मंत्रालय, मुंबई.
- १०) महसूल व वन विभाग, मंत्रालय, मुंबई-३२.
- ११) निवड नस्ती कार्यासन क्र. पंरा-२, ग्राम विकास व जलसंधारण विभाग, मंत्रालय, मुंबई.